

تاریخِ دکن

— کی —

دکھنچکائیٹا کا

پہلا حصہ

۱۳۴۱ ف

— (جلہ حقوق محفوظ میں) —

تاریخِ کج دامن

— کی —

دچسپ حکایات

— کا —

پہلا حصہ

— مطبوعہ —

شمس الاسلام پریس حیدرآباد دکن

۹۵۷، ۹

س ۱

بسم اللہ الرحمن الرحیم

تفصیل

۶۲۵/۱

چند ہدایات

بچوں کو ایک کہانی پہلے سنا دو یا خود ان کو پڑھ لینے دو اس کے بعد اُن سے وہ سوالات پوچھو جو کہانی کے آخر میں درج ہیں اور پھر ان فرمایش کرو کہ اس کہانی کو اپنے الفاظ میں دہرائیں۔ اس طریقہ سے بچوں کی تاریخی واقعات سے دلچسپی پیدا ہوگی۔ اگر ایک بچہ کہانی پڑھے اور دوسٹر سے تو بھی ممکن ہے۔ اس صورت میں ایک بچہ دوسرے سے کہانی کو دہرائے بھی سن سکتا ہے۔ بچوں کو پڑھنے کے لئے جبر نہ کرو اگر ان کا جی پڑھے نہیں چاہتا ہے تو مضائقہ نہیں خود آپ پڑھ کر انہیں سناؤ۔ کبھی بچوں سے مشکل الفاظ کے معنے دریافت نہ کرو۔

سراج الدین طالب

(۱)

آج سے چھ سو سال پہلے ہندوستان میں جلال الدین
 خلجی بادشاہ تھا۔ وہ دہلی میں رہتا تھا۔ اس کا ایک بھتیجا
 کٹرہ کا صوبہ دار تھا اس کا نام تھا علاء الدین اس کو یہ خیال آیا
 کہ ملک دکن کو فتح کرے اس لئے وہ اپنی فوج لے کر دکن
 کی طرف آیا۔ یہاں دیوگڈھ میں ایک راجہ حکومت کرتا تھا
 اس کا نام رام دیو تھا۔ یہ راجہ علاء الدین کے آنے کی خبر
 پکڑنے میں چھپ گیا اور اس کے دروازے بند کر لئے یہ
 قلعہ بہت اونچا تھا اور اس کے اطراف بڑی بڑی دیواریں
 تھیں۔ دیں پر چڑھنا یا قلعہ کے دروازے کو کھولنا مشکل تھا۔
 اس لئے علاء الدین نے اپنی فوج کو اس قلعے کے اطراف

جمع کر دیا۔ آخر راجہ قلعے میں بند رہتے رہتے تنگ کر گیا اور
 علاء الدین سے صلح کر لی علاء الدین اس سے بہت پیارا
 اور دولت لے کر ہندوستان کو واپس ہو گیا۔

۱۔

۱۔ جلال الدین کون تھا

۲۔

۲۔ علاء الدین کو جلال الدین کیا ہوتا تھا۔

۳۔

۳۔ دیو گڑھ کے راجہ کا نام کیا تھا۔

۴۔

(۲)

ہندوستان میں محمد تغلق ایک بادشاہ تھا۔ یہ بہت لائق
 بادشاہ تھا۔ وہ دکن کے ملک کا بھی بادشاہ بن گیا تھا۔
 زمانے میں یہ بادشاہ دہلی میں رہتا تھا۔ یہ مقام دکن سے
 بہت دور ہے۔ وہاں سے دکن پہنچنے کو بہت دور ہے۔

ایلچ لئے اُس نے خیال کیا کہ بادشاہ کو اپنے ملک کے
 لیچوں بیچ رہنا چاہیئے وہ دہلی کو چھوڑ کر دیوگنڈھ میں آ رہا۔ اور
 اس کا نام دولت آباد رکھا یہ مقام ضلع اورنگ آباد میں ہے
 سلطان محمد تغلق نے اپنے تمام امیروں اور دہلی کے رہنؤ
 والوں کو حکم دیا کہ وہ بھی دہلی کو چھوڑ دیں اور دولت آباد میں
 آجائیں اپنا قدیم وطن چھوڑنے کی وجہ سے سب اس سے
 ناراض ہو گئے تو بادشاہ نے اُن کو دہلی واپس چلے جانے کا
 حکم دے دیا اس کے بعد دکن میں جو امیر رہ گئے تھے وہ بادشاہ
 کے مخالف ہو گئے اور ایک نئی حکومت دکن میں قائم کر لی
 جس کا امیر قلی نے محمد اسماعیل کو بادشاہ بنایا اور سلطان
 محمد اسماعیل نے اس کو خطاب دیا۔ یہ بہت بوڑھا تھا اس لئے

اس نے اپنی طرف سے اپنے ایک امیر علاء الدین حسن کو
بادشاہ بنا دیا۔ یہ علاء الدین کون تھا تم کو انکی کہانی سے معلوم ہوگا
۱۔ سلطان ناصر الدین کا نام کیا تھا۔

۲۔ محمد تغلق دیوگڈھ میں اگر کیوں رہ گیا تھا۔

۳۔ دیوگڈھ کا دوسرا نام کیا ہے۔ اور یہ کہاں ہے۔

(۳)

ہندوستان کے مغرب کی طرف ایک ملک ہے
افغانستان۔ اس میں ایک شہر ہے غور۔ اس شہر میں
ایک شخص رہتا تھا۔ اس کا نام محمد شاہ تھا۔ اس کے دو
لڑکے تھے علی اور حسن۔ یہی حسن ہے جو بہمنی سلطنت کا پہلا
بادشاہ ہوا اس کا پورا نام علاء الدین حسن گنگوی بہمنی ہے

اس کا باپ مر گیا تو اس کی ماں اپنے دونوں بچوں کو ساتھ
 اپنے بھائی کے پاس چلی آئی۔ اس کا بھائی ملتان کا صدر
 تھا۔ دونوں بچے اپنے ماموں کے پاس لکھتے پڑھتے رہے
 تھوڑے دنوں کے بعد ان کا ماموں مر گیا تو حسن ملتان سے
 نکل کر دہلی کو چلا گیا وہاں وہ ایک برہمن کے پاس ٹھیر گیا
 کا نام گنگو بہمن تھا وہ بڑا زمین دار تھا حسن اس کی زمین کی
 دیکھ بھال کے لئے مامور ہو گیا۔ ایک دفعہ فردوز زمین میں ہل
 چلا۔ رہے تھے کہ ہل کی نوک زمین میں ایک زنجیر سے لٹک گئی
 گھوڑے پر ایک بڑی دیگ روپیہ اشرفی سے بھری ہوئی تھی
 جن نے وہ دیگ جیسی کی ویسی گنگو بہمن کو پہنچا دی۔ اس کی
 اس ویانت داری پر برہمن کو بڑا تعجب ہوا اور خیال کیا کہ

ویانت داری کی وجہ سے وہ ضرور ایک ن بڑے رتبہ کو پہنچے گا
 اور حسن سے کہا کہ اگر تو کسی بڑے رتبہ کو پہنچے تو میرا نام نہ بھولنا
 علاء الدین حسن نے اقرار کیا کہ اگر ایسا ہوگا تو میں اپنے نام کے
 تیرا نام رکھوں گا کہ لوگ تیرے ہی نام سے مجھے پہچان کریں جب
 علاء الدین حسن دکن کا بادشاہ بنا تو اپنا پورا نام علاء الدین حسن
 گنگوی بہمنی مقرر کیا اور اس کی سلطنت بہمنی نام سے مشہور ہوئی
 ۱۔ علاء الدین حسن کے باپ کا کیا نام تھا اور کہاں کا رہنے والا تھا۔

۲۔ علاء الدین حسن سب سے پہلے کس کے پاس ٹوکر ہوا۔

۳۔ علاء الدین حسن کی سلطنت کو بہمنی سلطنت کیوں کہتے ہیں۔

(۴)

علاء الدین حسن کو کئی لڑکے تھے سب سے بڑے کا نام محمد

پہنچنے سے اُس رُکے کی شادی اپنے وزیر کی بیٹی سے بھیرا
 ابن وزیر کا نام ملک سیف الدین غوری تھا شہزادی کی ماں
 ملکہ جہاں تھیں ان کی بہن ملتان میں رہتی تھیں یہ مقام
 علاء الدین کے پایہ تخت سے بہت دور تھا۔ ملکہ جہاں کو بُرا
 معلوم ہوا کہ بیٹے کی شادی میں اپنی بہن نہیں ملے گی۔ اور اس
 کو اُس نے علاء الدین سے کہا تو اُس نے ملکہ کو تو کچھ جواب نہیں دیا لیکن اپنی بیٹیوں
 کو ملتان بھیج دیا تاکہ ملکہ کی بہن کو وہاں سے بلا کر لائیں۔ شادی
 تو شروع ہو چکی تھی اب ہر روز جشن ہونے لگا اور ہر طرف گانے
 بجانے کی مخلصیں اور دعوتیں ہونے لگیں اور ہر روز پلوں
 شیرینی اور مٹھائی تیار ہوتی اور گوپھن سے لوگوں کے گھروں
 میں پھینکی جاتی تھی یہ جشن چھ مہینے تک ہوتے رہے۔ چھ

جہینے کے بعد ملکہ جہاں کی بہن ملتان سے آئیں اور بھانجے کی شادی میں شریک ہوئیں۔ شادی کی تقریب میں بادشاہ نے اپنے امیر امرانو کرچاکروں کو زلفیت محل اور اطلس کے کپڑے جواہرات ہتیار اور گھوڑے تقسیم کئے اور شادی ختم ہوئی تو تمام امیر امرانے بادشاہ سلامت کو قسم قسم کے جواہرات اور قیمتی قیمتی چیزیں نذر کیں۔

۱۔ ملکہ جہاں کی بہن شاہزادہ محمد کو کیا ہوتی تھیں۔

۲۔ شاہزادہ محمد کی شادی کس سے ہوئی۔

(۵)

علاء الدین حسن گنگو بہمنی کے مرنے کے بعد اس کا بڑا بیٹا محمد اس کی جگہ بادشاہ بنا۔ اس کو گھوڑوں کا بہت شوق تھا۔

ایک دن گھوڑوں کے سوداگر گھوڑے لے کر آئے۔ اُس نے گھوڑوں کو
 ملاحظہ کیا ایک گھوڑا بھی پسند نہ آیا تو سوداگروں سے اُس نے کہا کہ ہمارے
 حصہ میں ایسے خراب گھوڑے کیوں لائے ہو ان میں سے کوئی بھی ہم کو
 پسند نہیں سوداگروں نے یہ کہا کہ ہم اچھے اچھے گھوڑے حضور کے لئے
 لارہے تھے راستہ میں ایک شہر ولیم ٹن ہے وہاں کے راجہ کا نام ناگ
 ہے۔ اُس نے ہم سے گھوڑوں کو چھین لیا ہم نے اُس سے کہا کہ یہ
 حضور کے لئے لیجا رہے ہیں تو اُس نے ہمارے کہنے کی پروا نہ کی۔
 محمد شاہ اُس حاکم پر حملہ کرنے کے لئے حیلہ ڈھونڈھتا تھا یہ سنتے ہی
 اس نے اُسی وقت فوج کو کوچ کرنے کا حکم دیا۔ اس کا ایک عزیز
 لکھوڑا تھا اس کا نام شبیر رکھا تھا اُس پر سوار ہو کر ولیم ٹن کو روایت
 لے آئے وہاں پہنچا اور راجہ کو گرفتار کر لیا اُس سے پوچھا کہ گھوڑے

تو نے کیوں چھین لیا تو اُس نے بے ادبی سے جواب دیا محمد شاہ کو
 غصہ آیا اور حکم دیا کہ قلعے کے پاس آگ جلائی جائے اور اُس راجہ کی
 زبان گدھی سے کھینچ کر اُس کو آگ میں جلا دیا جائے۔ اگر وہ بے ادبی
 جواب نہیں دیتا تو شاید محمد شاہ اس کا قصور معاف کر دیتا۔

۱۔ محمد شاہ بہمنی کے گھوڑے کا کیا نام تھا۔

۲۔ ولیم ٹین کے راجہ کا کیا نام تھا۔

۳۔ اُس راجہ کی زبان کیوں نکال دی گئی۔

(۶)

محمد شاہ بہمنی کا بیٹا عجیب شاہ تھا جو اُس کے بعد بادشاہ ہوا
 وہ چھوٹی عمر سے بڑا طاقتور اور بہت مضبوط تھا۔ ایک دفعہ اس کے
 باپ کے خزانہ سے اشرفی اور روپے نکال لئے اس کی اطلاع ہو

نہیں کے باپ کو ہوئی تو اُسے مجاہد شاہ کی اس چوری پر غصہ آیا۔
 کیوں کہ چوری کرنا نہایت بُرا ہے بادشاہ نے اپنے ایک نوکر کے بھروسے
 اُس کو بلوایا جب مجاہد آیا تو اُس کے باپ نے اُس کو خوب
 کوڑے لگائے جس سے اس کو بہت تکلیف ہوئی لیکن اُس نے
 باپ سے کوئی بے ادبی نہیں کی بلکہ چوری سے توبہ کرنی۔ اُس نوکر
 سے البتہ دل میں ناراض ہو گیا۔ اور یہ سوچ لیا کہ اُس نوکر سے اسکا
 بدلہ لوں گا کہ اُسی نے پٹوایا تھا۔ ایک دن اس نے نوکر سے کہا۔
 ”میں سنتا ہوں کہ تو بہت طاقتور ہے اور بڑے بڑے پہلوانوں سے
 لڑتا ہے میں بھی دیکھوں کہ تو کتنا نور رکھتا ہے“ نوکر نے خیال کیا کہ یہ
 جو وہ پسند میرس کا بچہ ہے اس میں کیا طاقت ہوگی اس لئے
 بچہ پروائی کے ساتھ اُس سے کشتی کرنے لگا لیکن مجاہد شاہ نے

ایسا زور لگایا کہ اُس کو گروں کے بل گرا دیا جس سے اُس کی گروں ٹوٹ گئی۔

۱۔ محمد شاہ بہمنی کے بیٹے کا کیا نام تھا۔

۲۔ اُس نے نوکر سے بغض کیوں رکھا۔

۳۔ مجاہد شاہ نے کیا بُرا کام کیا تھا۔

(کے)

ضلع رانچور میں ایک گاؤں ہے مدگل۔ یہاں ایک سنا رہتا تھا اس کی ایک خوبصورت لڑکی تھی اُس کا نام پرتھالی تھا اُس کی تعریف بیجا نگر کے راجہ تک پہنچی تو اُس کو یہ شوق ہوا کہ یہاں خوبصورت لڑکی کو اپنی بیوی بنائے اس لئے اُس نے ایک برہمن کو اُس کے پاس بھیجا کہ اُس لڑکی کو لے کر آئے۔ برہمن گلیا

اور وہاں اُس لڑکی کے ماں باپ کو منایا سمجھایا کہ وہ اپنی لڑکی
 کو راجہ کے پاس بھیج دیں لیکن وہ راضی نہیں ہوئے۔ بہر حال
 چلا گیا اور راجہ سے کہہ دیا کہ اُس کے ماں باپ راضی نہیں ہیں
 اور لڑکی بھی ناراض ہے۔ راجہ کو بُرا معلوم ہوا اور اُس نے ارادہ
 کر لیا کہ اُس لڑکی کو زبردستی بسے لاؤں گا۔ اور اپنی فوج کے ساتھ
 مدِ گل کو گیا راجہ کے آنے کی خبر وہاں پہلے ہی پہنچ گئی تھی اس لئے
 پرتھالی اور اُس کے ماں باپ گاؤں کو چھوڑ کر دور چلے گئے جب
 راجہ وہاں پہنچا تو اُس کو پرتھالی نہ مل سکی اُس نے غصہ میں گاؤں کو
 تباہ اور برباد کر دیا اور واپس چلا گیا۔ مدِ گل بہمنی سلطنت کے شاہ
 کا گاؤں تھا اُس زمانہ میں بہمنی بادشاہ فیروز شاہ تھا۔ اُس کو راجہ
 کے ہاتھ سے مدِ گل کا تباہ ہونا اچھا نہیں معلوم ہوا۔ اس لئے اپنی

فوج کو لے کر بیجا نگر کے راجہ سے بدلہ لینے نکلا۔ اور بیجا نگر پر پہنچ گیا۔
 لڑائیاں ہوئیں آخر مجبور ہو کر راجہ نے صلح کر لی اور اپنی لڑکی کی شادی
 فیروز شاہ سے کر دی۔ شادی کے بعد بادشاہ اپنی دولہن کو لے کر
 گلبرگہ آیا تو اُس کو خیال آیا کہ سنا کی لڑکی کی وجہ سے یہ لڑائی ہوئی
 تھی اُس لڑکی کو دیکھنا چاہیے اپنے سرداروں کو حکم دیا کہ اُس کو
 ڈھونڈ کر لائیں آخر پرنسپل کو پکڑ لائے بادشاہ نے اُس کو دیکھا
 اور اپنے بیٹے کے ساتھ اس کی شادی کر دی بادشاہ کے اُس
 لڑکے کا نام حسن خان تھا۔

۱۔ سنا کی لڑکی کا کیا نام تھا۔

۲۔ بیجا نگر کے راجہ نے مکمل پرچہ عائی کیوں کی۔

۳۔ بیجا نگر کے راجہ اور فیروز شاہ میں صلح کس طرح ہوئی۔

(۸)

فیروز شاہ بہمنی کے بعد احمد شاہ تخت پر بیٹھا۔ وہ فیروز شاہ کا
 بھائی تھا۔ اسی احمد شاہ نے شہر بید آباد کیا۔ یہ حیدر آباد کے ایک
 ضلع کا مستقر ہے۔ اس کے آباد کرنے کا واقعہ یہ ہے کہ ایک دفعہ
 احمد شاہ اس کے اطراف میں شکار کے لئے نکل گیا اُس زمانے میں
 یہاں کوئی آبادی نہیں تھی بلکہ جنگل تھا۔ اس جنگل میں ایک لومڑی
 نظر آئی یہ تمام جنگلی جانوروں میں سب سے زیادہ ڈرپوک ہوتی ہے۔
 لومڑی پر احمد شاہ نے اپنے شکاری کتے کو چھوڑا کہ اس کا شکار کرے
 لومڑی کتے کو دیکھ کر بھاگی کتا اس کے پیچھے لپکا اور جب اُس نے
 اس کو پکڑنا چاہا تو لومڑی اس پر حملہ کر بیٹھی جس سے بادشاہ کو خیل
 ہوا کہ یہ شاید اُس سرزمین کی تاثیر ہے کہ ایسا بزدل جانور بھی یہاں

دلیر ہو جاتا ہے بہتر یہ ہے کہ اس مقام پر ایک شہر آباد کیا جا اس کے
 بعد ہی اُس نے اس جگہ ایک شہر آباد کیا اور اس کا نام احمد آباد رکھا اس کا نام بھی
 احمد شاہ تھا اور اسکے بسا ہوئے شہر کا نام احمد آباد اس کا نام محمد آباد پید
 ۱۔ فیروز شاہ کے بعد کون بادشاہ بنا۔

۲۔ اس نے بیدر کو کیوں آباد کیا۔

۳۔ بیدر کے اور کیا کیا نام ہیں۔

(۹)

خواجہ عماد الدین محمود گلاواں ایران کا ایک بڑا سوداگر تھا وہ
 علاء الدین شاہ بہمنی کے زمانہ میں گلبرگہ آیا اس کی خوبیوں کو دیکھ
 بادشاہ نے اس کو واپس جانے نہیں دیا اور اس کو سرکاری ملازمت
 میں داخل کر دیا۔ آہستہ آہستہ اس کی ترقی ہونے لگی یہاں تک کہ

علاء الدین شاہ کے پونے کے زمانے میں محمود گکاواں وزیر بن گیا، وہ بڑانیک اور سخی آدمی تھا سلطنت کے کاروبار اچھی طرح کرتا تھا بادشاہ اس کو بہت چاہتا تھا، اُس سے بعض امیروں کو حسد ہو گیا اور یہ کوشش کرنے لگے کہ بادشاہ اسے نفرت کرنے لگے، ان امیروں نے محمود گکاواں کے ایک غلام کو اپنا بنالیا اور اس کے ذریعے سے ایک کاغذ پر گکاواں کی جہر کروالی اس کاغذ میں خواجہ محمود گکاواں کی طرف سے راجہ اور سیہ کو یہ لکھا گیا تھا۔

”سلطان محمد شاہ شہزادی ہے اور رعایا پر ظلم و ستم کرتا ہے اس سبب اس سے ناراض ہیں بہتر یہ ہے کہ تم فرج لے کر اس کے ملک پر حملہ کرو میں تم کو مدد دیتا ہوں اس کا ملک فتح ہونے کے بعد آدھا آدھا تم ہم تقسیم کر لیں گے۔“

یہ خط اس کے دشمنوں نے سلطان محمد شاہ کے پاس پیش
 کر دیا اور کہا کہ خواجہ نے اس خط کو قاصد کے ذریعہ راجہ کے پاس بھیجا
 تھا ہم نے اس کو راستہ ہی میں سے لے لیا بادشاہ اس کو سچ سمجھ کر
 بہت غصہ ہوا، اور خواجہ محمود گاواں کو قتل کر ڈالا اس کے بعد جب
 اس کو معلوم ہوا کہ خواجہ کے دشمنوں نے یہ چال بازی کی تھی تو بادشاہ
 کو بہت مذمت ہوئی اور افسوس کرتا رہا مگر اس کو چاہیے تھا کہ وہ
 پہلے ہی کچھ سوچ سمجھ کر اس کو قتل کرتا۔

- ۱۔ گاواں کا نام کیا تھا اور وہ کہاں کا رہنے والا تھا
- ۲۔ گاواں کس بادشاہ کے زمانے میں دکن میں آیا تھا اور کس بادشاہ کے
 زمانے میں وزیر بنا۔
- ۳۔ گاواں کیوں قتل ہوا

(۱۰)

یہ ہنسیہ سلطنت کمزور ہو گئی تو اس کے بڑے امیروں میں سے
 چنانچہ نے اپنی اپنی علیحدہ حکومت قائم کر لی۔ قاسم برید بید میں
 حکمران ہو گیا۔ اس کی سلطنت برید شاہی مشہور ہوئی۔ براہ کا
 فتح اللہ عماد الملک مالک بن گیا۔ اُس کی حکومت عماد شاہی کہلائی
 احمد نظام الملک احمد نگر کا بادشاہ بن گیا اس کی سلطنت کو نظام
 شاہی بولنے لگے ملنگانہ کے علاقہ میں قطب الملک نے قطب شاہی
 سلطنت قائم کی اور بیجا پور میں یوسف عادل بادشاہ بن گیا اس
 کی حکومت کو عادل شاہی کہنے لگے۔ یہ یوسف عادل شاہ ترکی
 بادشاہوں کی نسل سے تھا۔ بڑی مصیبتوں میں گرفتار ہو کر ورنہ
 میں پہنچا اور ہنسی سلطنت میں ملازم ہو گیا اور ترقی کرتے کرتے بیجا

بادشاہ بن گیا۔ یہ اپنی ترقی کے زمانے میں ایک دفعہ انڈیا پور گیا
 وہاں محمود شاہ بہمنی کا ایک ہندو امیر مکٹ راؤ رہتا تھا اس کے
 آنے کی خبر سنی تو وہ اپنے خاندان اور گھروں والوں کو ساتھ لے کر
 پہاڑوں میں جا چھپا یوسف عادل شاہ نے اس کے گرفتار کر نیکو
 اپنی فوج بھیجی مکٹ راؤ اس فوج سے لڑنے لگا آخر یوسف عادل شاہ
 کی فوج کو فتح ہوئی مکٹ راؤ اور اس کے ساتھ سب لوگ قید ہوئے
 ان قیدیوں میں مکٹ راؤ کی چھوٹی بہن بھی تھی جو بہت خوبصورت
 اور عقلمند تھی اس کی شادی ابھی نہیں ہوئی تھی اس لئے یوسف
 عادل شاہ نے اس کو اپنے نکاح میں لایا اور اس کا نام پونجی خاتون
 رکھا اس ہیوی سے اس کو ایک لڑکا اور تین لڑکیاں پیدا ہوئیں لڑکے
 کا نام اسماعیل تھا وہ یوسف عادل شاہ کے مرنے کے بعد بیجا پور کا

بادشاہ بنا۔

۱۔ بہمنی سلطنت کے زوال کے بعد دکن میں کونسی سلطنتیں قائم ہوئیں۔

۲۔ پونجی خاقان کون تھی۔

۳۔ یوسف عادل شاہ کے بعد بیجاپور کا بادشاہ کون تھا۔

(۱۱)

یوسف عادل شاہ کے انتقال کے بعد اطراف کے بادشاہ

اور سردار بیجاپور کے دیہات پر قبضہ کر بیٹھے تھے اسماعیل عادل شاہ

جب تخت نشین ہو گیا تو وہ ایک کے بعد دوسرے اپنے علاقہ کے

گاوں حاصل کرنے لگا۔ امیر برید بید پر حکمرانی کر رہا تھا وہ بھی علاقہ

کا بہت سا حصہ دبا بیٹھا تھا۔ اسماعیل عادل شاہ اس سے لڑنے

کے لئے فوج لے کر اس کے پایہ تخت تک پہنچ گیا امیر برید قلعہ

باہر آ کر ڈیروں میں ٹہر گیا کہ اسمعیل عادل سے لڑے یا اس سے
 صلح کر لے اس کو شراب کی عادت تھی شراب پینا نہایت برا
 وہ بڑی ناپاک اور غلیظ چیز ہے اس سے آدمی ذلیل ہو جاتا ہے اور
 صحت خراب ہو جاتی ہے۔ ایک وقت رات میں امیر برید نے
 خوب شراب پی اور ڈیرے میں بے ہوش سو گیا۔ اس کی اطلاع
 اسمعیل عادل شاہ کے وزیر اسد خان کو ملی تو وہ اپنے ساتھ دو
 چار آدمیوں کو لے کر اس کے ڈیرے میں پہنچ گیا وہاں جا کر آ
 دیکھا کہ سب پہرے والے نشہ میں مست پڑے ہوئے ہیں امیر برید
 بھی اپنے پلنگ پر خواب خرگوش میں پڑا ہوا تھا۔ اسد خان نے اپنے
 ساتھ کے آدمیوں کو آہستہ سے حکم دیا کہ امیر برید کا پلنگ اٹھا کر اپنے
 بادشاہ کی فوج کی طرف رخصتیں ڈیروں سے ذرا دور جانے کے بعد

پلنگ اٹھانے والے اس طرح کلمہ پڑھنے لگے جیسا کہ کسی کا جنازہ
 لے جاتے وقت پڑھتے ہیں اس آواز سے امیر برید پلنگ پر جاگا
 اور یہ سمجھا کہ شاید جنات اس کا پلنگ اٹھا کر لے جا رہے ہیں اس لئے
 لاحول پڑھنے لگا۔ اسد خان نے اُس کی لاحول سن کر کہا کہ میں
 شیطان نہیں ہوں جو تیری لاحول سے بھاگ جاؤں اور اس کو اسی
 طرح لے جا کر اسمعیل عادل شاہ کے سامنے کھڑا کر دیا۔
 ۱۔ اسد خان کون تھا۔

اسمعیل عادل شاہ کی لمیر برید سے لڑائی کیوں ہوئی۔

(۱۲)

ابراہیم عادل شاہ کو نورس کے لفظ سے بہت محبت تھی وہ
 بزرگ خیر کے نام میں اس لفظ کو داخل کرتا تھا اُس نے اپنے سگ

نام نورس رکھا اور اپنی یاسکے نشان کا نام نشان نورس رکھا اپنے محل کا
 نام نورس محل رکھا اور نورس نام کی ایک عید بھی مقرر کر دی۔ نورس پور
 نام ایک شہر بھی آباد کیا۔ اس شہر کے آباد کرنے کے لئے اس نے
 بیجا پور سے قریب ایک بڑا میدان تجویز کیا اور حکم دیا کہ وہاں ایک ایسا
 شہر بسایا جائے کہ ہندوستان بھر میں اس کا جواب نہ ہو اس شہر کا
 نقشہ بڑے بڑے ہوشیار لوگوں نے بنایا اور یہاں کے شاہی مکتوں
 کی تعمیر کے واسطے بے شمار لکڑی، دُور دُور سے بلائے گئے مٹی پور کے
 چھوٹے بڑے سوداگروں اور مالدار لوگوں اور امیروں کو اس نے
 حکم دیا کہ سب اپنے اپنے مکان اس نئے شہر میں بنائیں اور ہر ایک
 یہ کوشش کرے کہ اپنا مکان دوسرے سے اچھا ہو اور اس عرض
 کے لئے بادشاہ ہر ایک کو شاہی خزانہ سے روپیہ قرض دینے لگا۔

جب روپیہ سرکاری خزانے سے ملنے لگا تو ہر ایک خوشی سے مکان بنوانے لگا۔ ابھی اس شہر کی تعمیر پوری نہیں ہوئی تھی کہ نظام شاہی حکومت کے سپہ سالار ملک عنبر نے بڑی بھاری فوج لے کر حملہ کیا۔ اس حملہ میں یہ نیا شہر برباد ہو گیا۔

۱۔ ابراہیم عادل شاہ کو کس لفظ سے محبت تھی۔

۲۔ ابراہیم عادل شاہ نے جو شہر بسایا اس کا نام کیا تھا۔

(۱۳)

چھوٹے بڑے جانوروں کی جس طرح خرید و فروخت ہوتی رہی اُسی طرح اگلے زمانہ میں آدمیوں کو بھی خریدتے اور بیچتے تھے ابراہیم عادل شاہ جس زمانہ میں نورس پور کو آباد کر رہا تھا ایک سوداگر ایک سیدی لڑکے اور اس کی ماں کو ملک حبش سے بکڑا لیا اور سچا پور میں بیچنے کے لیے لے گیا۔

لے کر نکلا سدی لڑکے کو تو ابراہیم عادل شاہ نے خرید لیا اور اس کی بیوی
 کسی امیر نے لے لیا۔ اس بچہ کو خرید کر سدی ریحان نام رکھا اور اپنے
 شہزادہ سلطان محمد کے ساتھ کھیلنے اور اس کا کام کرنے کیلئے چھوڑ دیا۔
 دونوں ہم عمر تھے سلطان محمد اس کو ستا تا بھی تھا اور اس سے کام بھی
 لیتا اور کھیلتا بھی تھا ایک دفعہ سلطان محمد نے ریحان کے سر پر سے
 اُس کی ٹوپی چھین کر جسدی سے حوض میں پھینک دی ریحان کو
 کو تیرنا نہیں آتا تھا اس لئے وہ حوض میں سے ٹوپی نکال نہیں سکتا
 تھا اس سبب سے وہ رونے لگا ابراہیم عادل شاہ ادھر سے آ رہے تھے
 باپ کو آتے دیکھ کر شاہ زادہ دور کھس گیا۔ بادشاہ نے ریحان کی ٹوپی نکال دی۔
 شہزادے پر غصہ ہوئے اور نہ ریحان پر۔ سدی ریحان بڑا دلدار
 تھا سلطان محمد کو اس کا بڑا اعتبار تھا۔ ابراہیم عادل شاہ کے تیرنے کے

جبکہ وہ بادشاہ ہوا تو اُس نے سدی ریحان کو اپنا وزیر بنالیا۔

۱۔ سلطان محمد کا وزیر کون تھا۔

۲۔ سلطان محمد کے باپ کا نام کیا تھا۔

(۱۴)

ابراہیم عادل شاہ نے اپنے زمانے میں ایک مرہٹہ سردار کو
کرناٹک کا صوبہ دار بنایا اس کا نام شاہ جی تھا اور وہ پونے کا رہنے والا
تھا جب وہ کرناٹک کا صوبہ دار ہوا تو اُس نے اپنی بیوی جی جی بائی
اور اُس کے سیواچی کو وطن میں ہی چھوڑ دیا اور آپ خود کرناٹک چلا گیا اس کا
بیٹا پونے میں پرورش پاتا رہا۔ جب وہ بڑا ہوا تو پونے کے اطراف کے
کئی قلعوں پر قبضہ کر کے ان کا مالک بن گیا یہ قلعے تمام عادل شاہی
مملکت میں تھے بادشاہ نے یہ خیال کیا کہ سیواچی نے اپنی باپ

کے کہنے سے ایسا کیا ہے اس لئے اس کے باپ کو گرفتار کر لیا
 حکم دیا و شاہی عہدہ دار کرنا ملک میں پہنچ کر اس فاک میں تھے کہ طرح
 اس کو گرفتار کریں، ایک رات شاہ جی ایک دعوت میں تھا وہاں
 کھانے پینے کے بعد ناچ گانا سنتے ہیں تمام رات بھر کر دی اور
 صبح صبح اپنے مکان کو آیا تو اس کو بادشاہ کی فوج کے آئینکی اطلاع
 ہوئی وہ اُسی وقت گھوڑے پر سوار ہو کر ایک طرف نکل گیا شاہ فوج
 کے ایک ہندو سردار باباجی نے اس کو گرفتار کر کے ایک قلعہ میں
 قید کر دیا۔ باپ کے قید ہو جانے سے سیوا جی کو بڑا جوش پیدا ہو گیا
 اور ہر طرف لوٹ مار کرنے لگ گیا آخر اس نے مڑھوں کی ایک
 سلطنت قائم کر لی۔

۴۔ سیوا جی کا باپ کون تھا۔

۲۔ سیوا جی کے باپ کو کس نے گرفتار کیا۔

۳۔ ابراہیم عادل شاہ نے سیوا جی کے باپ کو گرفتار کرنے کا حکم کیوں دیا۔

(۱۵)

سُلطان محمد عادل شاہ ایک محل کے چھت پر سے بیجا پور کو
ملاحظہ کر رہے تھے۔ دیکھا کہ تمام آباد محلوں سے دھواں اٹھ رہا ہے
جس سے معلوم ہوتا تھا کہ اپنی اپنی مکانات میں لوگ کھانے پکانے میں ہیں ایک
محلہ میں برہمن رہتے تھے اس لئے اس کا نام برہمن پلی ہو گیا تھا
اس وقت اس محلہ سے دھواں نہیں اٹھ رہا تھا بادشاہ نے اس کا
سبب دریافت کیا کہ اس محلہ سے دھواں کیوں نہیں اٹھ رہا ہے
سیوہوں نے عرض کی کہ

”مجہاں پناہ! یہاں برہمن لوگ رہتے ہیں وہ ایک وقت

پکاتے اور ایک ہی وقت کھاتے ہیں۔“

یہ سن کر بادشاہ نے خیال کیا کہ شاید ان کے پاس روپیہ نہیں ہے اس لئے وہ دو وقت کھانا پکا نہیں سکتے اور حکم دیا کہ اس محلے کے تمام برہمنوں کی معاش دگنی کر دی جائے کہ وہ دو وقت پیٹ بھر سکیں۔

۱۔ برہمن پتی کہاں واقع ہے۔

۲۔ اس کا نام برہمن پتی کیوں ہوا۔

(۱۶)

دیباٹے سنگبھدر کے جنوب میں ہندوؤں کی ایک بڑی سلطنت تھی اس کی راج دھانی کا نام سیانگر تھا یہاں ایک برہمن رہتا تھا اس کے ایک بیٹے کا نام تما بھٹ تھا سلطان احمد شاہ بہمنی

جب بجا نگر پڑ پڑی کی تو اس لڑائی میں تاجت مسلمان سپاہیوں کے ہاتھ گرفتار ہوئے۔ شاہی غلاموں میں داخل کر لیا گیا اس کو ملک حسن کے نام سے پکارنے لگے۔ یہ تھا سلطان احمد شاہ کے شاہزادے کے ساتھ مدرسہ جانے لگا وہاں اس نے فارسی زبان کی تعلیم حاصل کر لی۔ شاہزادہ اس کو بحری کے نام سے پکارتا تھا یہ اس کا عرف ہو گیا جب شاہزادہ بادشاہ بن گیا تو اس کو بڑے عہدہ تک پہنچا۔ یہاں تک کہ نظام الملک بحری کے خطاب سے سرفراز ہوا۔ اسی کا بیٹا احمد بحری جس نے نظام شاہی سلطنت قیام کی اور احمد نگر بسایا۔ اس کو تلوار بازی کا بڑا شوق تھا جب اس نے اپنی سلطنت قیام کی تو اس کے ملک کے لوگوں میں تلوار بازی کا شوق پیدا ہوا۔ تلوار بازی کیلئے قوت کی سب سے پہلے ضرورت ہے ہر محلہ میں ورزش گاہیں اور تلوار بازی کی تعلیم گاہیں قائم ہوئیں۔ اس زمانہ میں ہر شخص کو یہ دعویٰ تھا کہ "تلوار پھیرنے میں مجھے بڑا کمال ہے" لوگوں میں یہ جھگڑا قائم ہو جاتا

اس کا فیصلہ احمد نظام شاہ کے دربار میں ہوتا تھا تلوار بازی کے دونوں دعوے
بادشاہ کے روبرو ایک دوسرے پر تلوار پھینکتے دونوں میں سے جو سب سے پہلے
ایک پروا کر دیتا وہ جیت لیتا اس لڑائی میں جو شخص مگیا مگیا اس کا کوئی
الزام مارنے والے پر نہیں قائم ہوتا۔ ایسے مقابلہ کا نام یک یک ہے۔ یہ سہی
زمانے میں موقوف ہو گیا۔

۱۔ احمد نظام شاہ کس کا بیٹا تھا اور اس کا باپ کہاں کا رہنے والا تھا۔

۲۔ 'یک یک' کسے کہتے ہیں۔

۳۔ احمد نگر کس نے بسایا

۴۔ نظام الملک کو بھری کیوں کہتے ہیں۔

(۱۷)

پرینڈہ ایک تعلقہ کا نام ہے جو عثمان آباد ضلع میں واقع ہے یہاں

زمانے میں نظام شاہی بادشاہوں کے قبضہ میں تھا اس پر ایک دفعہ ابراہیم
 عادل شاہ نے قبضہ کر لیا اور اپنے ایک عہدہ دار کو وہاں کا قلعہ دار مقرر کر کے
 پرہیز شاہ کا قلعہ اس کے سپرد کیا۔ اور آپ خود اپنے پائیہ تخت کو چلا گیا۔ اس قلعہ
 پر ابراہیم عادل شاہ کا قبضہ ہونے کی خبر سن کر برہان نظام شاہ کو غصہ آیا کیونکہ
 یہ اسی کا قلعہ تھا اس لئے وہ اپنی فوج لیکر اس قلعہ کو فتح کرنے روانہ ہوا۔ اس کی
 اطلاع جب ابراہیم عادل شاہ کے قلعہ دار کو ہوئی تو گھبرایا اور یہ سوچنے لگا کہ
 کیا کیا جائے اسی خوف و فکر میں ایک ات سو گیا۔ مچھراس کے کانوں کے پاس کہ
 بھن بھن کرنے لگے نیند میں اسے ایسا معلوم ہوا کہ برہان نظام شاہ کی فوج آگئی
 ہے اور یہ بھن بھن گھول گھول اسی کے باجوں کی ہے اس خوف میں نیند سو جا گیا
 تو لگا بھاگنے اور دروازہ کھلا چھوڑ کر باہر نکل گیا۔ اس کی یہ حالت دیکھ کر گھر والے
 بھی بھاگے اور جب تمام لوگ اُن کو بھاگتا دیکھے تو ایک گڑبڑ ہو گئی اور سب قلعے

۹
ایک کے بعد ایک جاکنے لگے اور قلعہ کو خالی چھوڑ دیا جس کے بعد برہان نظام
قلعے میں پہنچ کر آسانی سے اس پر قبضہ کر لیا۔

۱۔ پرینڈہ کس کی سلطنت میں تھا۔

۲۔ اس پر پہلے کس نے قبضہ کیا۔

۳۔ پرینڈہ کے قلعہ سے لڑے بغیر کس کا قلعہ وار بھاگا۔

(۱۸)

فتحی نظام شاہ احمد نگر کا ایک بادشاہ تھا وہ فتحی شاہ نام ایک
شخص کو بہت چاہتا تھا بادشاہ کے جواہر خانے میں دو تیسہیں قیمتی جواہر کی
تھیں فتحی شاہ نے ایک دن بادشاہ سے وہ دونوں تیسہیں مانگیں بادشاہ نے
اپنے مختار صلابت خان کو حکم دیا کہ فتحی شاہ کو وہ تیسہیں دیدو۔ صلابت خان نے
اُنسی قیمتی تیسہیں کو دینا مناسب نہیں سمجھا اس لئے ان کو کھول کر اس سے
کم قیمت کی دوسری تیسہیں اس کو دے دیں۔ فتحی شاہ نے اس کی اطلاع

بادشاہ کو دی تو بادشاہ کو برّ معلوم ہوا اُس نے صلابت خان کو حکم دیا کہ
 ”میں تمام جواہرات دیکھنا چاہتا ہوں جو اہر خانے کے تمام جواہرات
 نکال کر ایک جگہ سلسلے سے جماؤ“ صلابت خان سمجھ گیا کہ بادشاہ جواہرات
 کو دیکھ کر آپ خود ان تسبیحوں کو فتحی شاہ کے حوالے کر دیگا۔ اس لئے اُس نے
 اُن دونوں تسبیحوں کو چھپا دیا اور باقی جواہرات کو سلسلے سے جما کر بادشاہ
 اطلاع کی بادشاہ فتحی شاہ کو ساتھ لے کر جواہر خانے میں آیا جب وہ تسبیح
 دیکھیں نظر میں تو اُس کو اور غصہ آگیا ان تمام جواہر کو ایک کپڑے میں لپیٹ
 لے کر باہر نکلے اور آپ باہر نکل گیا پہرہ والوں نے جلد جلا کر
 بجھا دی پھر بھی جواہرات میں سے قیمتی موتی جل جلا کر رکھ ہو گئے۔ بادشاہ
 اس حرکت سے لوگ سمجھے کہ دیوانہ ہو گیا ہے اسی لئے اس کو مرضی نظام دربار
 سے کہنے لگے اور دیوانہ اُس کا لقب ہو گیا۔

۳۵۱ صلابت خان کون تھا۔

۲۔ دیوانہ لقب کس بادشاہ کا ہے۔

۳۔ اُس کو دیوانہ کیوں کہتے تھے۔

(۱۹)

قطب شاہی بادشاہوں میں عبداللہ قطب شاہ مشہور بادشاہ گذرا
 اُس نے بہت عرصہ تک حکومت کی اس کی ماں کا نام حیات بخش بیگم تھا
 اُس زمانہ میں وہ ماں صاحب کے نام سے مشہور تھی۔ اُس نے حیدر آباد اور
 اُس کے آس پاس بہت سی عمارتیں بنوائیں۔ یہاں سے حیدر آباد میں ماں صاحب
 کا تالاب جو مشہور ہے اُسی کا بنوایا ہوا ہے اُسی نے حیدر آباد کے مشرق کی
 طرف ایک گھاؤں بسا کر اُس کا نام حیات نگر رکھا۔ وہ اپنے بیٹے کو بہت چاہتی
 تھی جب اُس کا بیٹا بڑا ہوا اور اُس کے ڈاڑھی نکلی تو ماں صاحب نے اپنے لڑکے
 کی ڈاڑھی منڈولنے کی ایک رسم چلائی یہ رسم حیات نگر میں منائی گئی۔ اس
 تقریب کیلئے عبداللہ قطب شاہ قلعہ محمد نگر سے نکل کر حیات نگر گیا اب مورخوں

آؤ گھٹنے میں وہاں پہنچ سکتے ہیں اُس زمانے میں موٹریں نہیں تھیں اس لئے
 بادشاہ تین دن میں حیات نگر پہنچا وہاں بڑی دھوم ہوئی تمام گاؤں سجتا گیا
 سینکڑوں نہاروں آدمیوں کو دعوت دی گئی اور تمام گاؤں میں روٹنی کی گئی
 اس رسم میں ماں صاحب کے دولاکھ ہون خرچ ہوئے اور عبداللہ قطب شاہ کی
 ڈاٹھی مونڈھی گئی۔

۱۔ عبداللہ قطب شاہ کی ماں کا نام کیا ہے۔

۲۔ عبداللہ قطب شاہ کی ماں نے کیا کیا عمارتیں بنوائیں۔

۳۔ اُس کے بسائے ہوئے گاؤں کا نام کیا ہے اور کدھر واقع ہے۔

(۲۰)

مکہ میں سید احمد نام ایک شخص رہتا تھا وہ قطب شاہ ہی بادشاہوں
 کی تعریف سن کر گولکنڈہ آیا۔ اُس زمانے میں عبداللہ قطب شاہ بادشاہ تھا
 وہ بادشاہ کے محل کے دروازہ پر اکڑ بیٹھ گیا لوگوں نے اُس سے پوچھا کہ تو کیا

چاہتا ہے اُس نے کوئی جواب نہیں دیا اسکی اطلاع بادشاہ کو ہوئی تو اس نے اپنے
 خاص آدمی کو بھیجا اور اسکو کہا کہ اس شخص سے دریافت کرو کہ وہ کون ہے؟ کہاں سے
 آیا ہے؟ کیوں آیا ہے؟ کیا چاہتا ہے؟ اس نے جب سید احمد سے دریافت کیا تو اس نے
 اُس سے کہا کہ میں مکہ سے آیا ہوں اور ایک اعلیٰ خاندان سے تعلق رکھتا ہوں اور جب
 بادشاہ سے ملوں گا تو اُسی سے کہوں گا کہ میں یہاں کیوں آیا۔ آخر اس کو بادشاہ
 پاس لے گئے تو اُس سے اُس نے کہا کہ میں آپ کی لڑکی سے شادی کرنے آیا ہوں
 یہ سن کر سب لوگ اسکو دیوانہ سمجھ کر ایک فقیر جیسا آدمی تھا اور بادشاہ کی بیٹی سے شادی
 کرنا چاہتا تھا۔ اسکو قید کر دیا گیا۔ اس کے بعد بادشاہ ہی کو اسکے حل پر رحم آیا اور
 اسے اسکے وطن کو روانہ کر دیا لیکن وہ وہاں نہ پہنچا اور وہاں سے واپس آ گیا کہ
 بار آیا تو عبد اللہ قطب شاہ نے اسکے ساتھ اپنی لڑکی کی شادی کر دی۔ یہ سید احمدؒ
 لائق آدمی اور حساب میں بہت ماہر تھا۔

۱۔ سید احمد کون تھا۔
 ۲۔ سید احمد کیوں قید کر دیا گیا تھا۔

مُصَنَّف کی اور کتابیں

- (۱) میرِ عالم (سوانح) مع تصاویر کاغذ عمدہ - قیمت ۷۰/-
- (۲) نظام علیخاں (سوانح) مع تصاویر کاغذ عمدہ
- (۳) شیر خنگ (سوانح) مع تصاویر کاغذ عمدہ

ملنے کا پتہ

سید جلال ید اللہی تاج سرتب شمس الاسلامیں
چھتہ بازار حیدر آباد دکن

